


Република Македонија
Државна изборна комисија



ЗАПИСНИК
ОД 92 – ТАТА СЕДНИЦА
НА ДРЖАВНАТА ИЗБОРНА КОМИСИЈА
ОДРЖАНА НА 07 АПРИЛ 2014 ГОДИНА

ЗАПИСНИК

од деведесет и втората седница на Државната изборна комисија

Деведесет и втората седница на Државната изборна комисија се одржа на ден 07 април 2014 година (понеделник) во седиштето на Државната изборна комисија во Скопје со почеток во 16:30 часот.

На седницата присуствуваа:

Никола Рилкоски -	Претседател на Државната изборна комисија
М-р Субхи Јакупи-	Потпретседател на Државната изборна комисија
Влатко Сајкоски -	Член на Државната изборна комисија
Сашо Срцев -	Член на Државната изборна комисија
Анета Стефаноска -	Член на Државната изборна комисија
Виолета Дума-	Член на Државната изборна комисија
Бедредин Ибраими-	Член на Државната изборна комисија,
Биљана Стојановска-	Генерален секретар на Државната изборна комисија
Расим Мустафа -	Зам. Генерален секретар на Државната изборна комисија.

Седницата ја отвори и со неа раководеше Претседателот на Државната изборна комисија Никола Рилкоски. Претседателот констатира дека е Комисијата во полн состав и дека може да работи и да одлучува полноважно.

За оваа седница е предложен следниот

ДНЕВЕН РЕД

- 1.Разгледување на претставката на СДСМ во врска со членот 77 од Изборниот законик, заведена во ДИК под бр10-1295/1 од 31.03.2014 год.и приговорот на Коалицијата за Позитивна Македонија, заведен во ДИК под бр.09-1307/1 на 01.04.2014 год.;
- 2.Предлог Појаснување за начинот на пополнување на записникот за ЗАПИСНИК за гласање, сумирање и утврдување на резултатите од Избирачки одбори за избирачко место, за избор на Претседател на Република Македонија (Образец 16 а);
- 3.Информација во врска со поднесените барањата за гласање на болни и немоќни лица до Општинските изборни комисии за претседателските избори 2014 година;
- 4.Разно

Се отвори расправа по вака предложениот дневен ред.

Никој не побара збор и предложениот дневниот ред е ставен на гласање.

7 Членови на Државната изборна комисија се произнесоа “ **ЗА** “ усвојување на дневниот ред на 92 – та Седница на ДИК.

Точка 1:

Разгледување на претставката на СДСМ во врска со членот 77 од Изборниот законик, заведена во ДИК под бр10-1295/1 од 31.03.2014 год.и приговорот на

Коалицијата за Позитивна Македонија, заведен во ДИК под бр.09-1307/1 на 01.04.2014 год.

Претседателот на ДИК, Никола Рилкоски, кажа дека станува збор за два приговори и тој за секој од нив ќе даде краток вовед за што се работи.

Претставката на СДСМ е врзана со членот 77 од Изборниот законик. Се повикуваат на тоа дека на ден 27.03.2014 год. во дневно информативна емисија емитувана во 15 часот на телевизија Канал 5 беше прикажан прилогот под наслов "Дали Заев и ја препушта премиерската позиција на Шекеринска". Потоа објавија резултати од испитано јавно мислење. Имајќи ги во предвид законските одредби од Изборниот законик станува јасно дека радиодифузерот сторил грубо прекршување на членот 77 од Изборниот законик и СДСМ бара ДИК да покрене прекршочна постапка против радиодифузерот.

Приговорот на Коалицијата за Позитивна Македонија се однесува на начинот на спроведување на кампањата од страна на политичката партија ДУИ која иако нема свој кандидат за Претседателските избори, секојдневно ги користи електронските и печатените медиуми за промовирање на своја изборна програма и на начинот на спроведување на кампањата од страна на политичката партија ВМРО-ДПМНЕ која користејќи го промовирањето на претседателскиот кандидат Ѓорѓе Иванов, дава отчет за работењето на Владата. Со наведените дејствија не се овозможува еднакво влијание на одлуките на избирачите при гласање и предлага ДИК на основа своите надлежности да ги превземе сите законски обврски ова да го спречи.

Претседателот на ДИК, Никола Рилкоски, отвори расправа по двата приговора а при одлучувањето ќе се гласа за секој приговор поединечно.

За збор се јави Бедредин Ибраими, Член на ДИК, кој кажа дека во однос на поднесените приговори ДИК има Извештај изготвен од работната група која одлично ја оценила состојбата. Во врска со првиот приговор работната група констатирала дека претставката од Социјалдемократскиот сојуз се однесува на членот 77 од Изборниот законик. Во член 183-а од Изборниот законик е наведено дека за непочитување на оваа одредба му се изрекува глоба на радиодифузерот и печатениот медиум. Работната група, од тие причини смета дека оваа претставка треба да биде упатена до Агенцијата за аудио и аудиовизуелни медиумски услуги. Значи адресата на овој приговор е до Агенцијата за аудио и аудиовизуелни медиумски услуги. Во врска со вториот Приговорот од Коалицијата за позитивна Македонија кој се однесува за начинот на спроведување на изборната кампања од страна на политичките партии. Работната група смета подносителот требало да постапи според член 73 од Изборниот законик каде во став (1) е наведено дека 'кандидатите имаат право, ако во времето на изборната кампања, односно во настапите или пропагандните известувања на одделни учесници во изборната кампања им се повредуваат правата (со попречување и оневозможување на кампањата на противкандидатите), веднаш да покренат постапка за заштита на своите права пред надлежниот основен суд'. Тој смета дека тука има повреда и на членот 178 од Изборниот законик, каде што има елемент и на кривично дело поради повреда на слободата на определувањето на избирачите и Коалицијата за позитивна Македонија треба да поведе постапка пред надлежен суд.

Никој друг не се јави за збор. Претседателот на ДИК, Никола Рилкоски ја заклучи расправата и кажа дека, во врска со предлогот на работната група за двата приговори, ДИК треба да се произнесе дека не се прифаќаат приговорите, со образложението дадено во Извештајот.

За збор се јави Бедредин Ибраими, Член на ДИК, кој кажа, не дека не се прифаќаат приговорите туку ДИК им укажува на подносителите на приговорите дека

не е надлежна. Во врска со првиот приговор надлежна е Агенцијата за аудио и аудиовизуелни медиумски услуги, а во врска со вториот приговор Коалицијата за Позитивна Македонија да покрене постапка за заштита на своите права пред надлежниот основен суд.

Претседателот на ДИК, Никола Рилкоски кажа дека ДИК не ги прифаќа приговорите и подносителите ги упатува, првиот да се обрати до Агенцијата за аудио и аудиовизуелни медиумски услуги, вториот да покрене постапка за заштита на своите права пред надлежниот основен суд. Започнува гласањето.

Се става на гласање претставката на СДСМ во врска со членот 77 од Изборниот законик, заведена во ДИК под бр10-1295/1 од 31.03.2014 год. дека не се прифаќа претставката и ДИК ги упатува СДСМ да се обратат до Агенцијата за аудио и аудиовизуелни медиумски услуги.

7 Членови на Државната изборна комисија се произнесоа “ ЗА “ оваа одлука, односно, дека не се прифаќа претставката и ДИК ги упатува СДСМ да се обратат до Агенцијата за аудио и аудиовизуелни медиумски услуги.

Се става на гласање Приговорот на Коалицијата за Позитивна Македонија заведен во ДИК под бр.09-1307/1 на 01.04.2014 год. кој се однесува на начинот на спроведување на кампањата од страна на политичките партии, дека не се прифаќа Приговорот, а според содржината ДИК препорачува Коалицијата за Позитивна Македонија да покрене постапка за заштита на своите права пред надлежниот основен суд.

7 Членови на Државната изборна комисија се произнесоа “ ЗА “ оваа одлука, односно, дека не се прифаќа Приговорот, а според содржината ДИК препорачува Коалицијата за Позитивна Македонија да покрене постапка за заштита на своите права пред надлежниот основен суд.

Точка 2:

Предлог Појаснување за начинот на пополнување на записникот за ЗАПИСНИК за гласање, сумирање и утврдување на резултатите од Избирачки одбори за избирачко место, за избор на Претседател на Република Македонија (Образец 16 а);

Претседателот на ДИК, Никола Рилкоски, во врска со оваа точка кажа дека сите Членови на ДИК го имаат Предлог Појаснувањето за начинот на пополнување на записникот за ЗАПИСНИК за гласање, сумирање и утврдување на резултатите од Избирачки одбори за избирачко место, за избор на Претседател на Република Македонија (Образец 16 а).

Се отвори дискусија, Никој не се јави за збор и Предлог Појаснувањето за начинот на пополнување на записникот за ЗАПИСНИК за гласање, сумирање и утврдување на резултатите од Избирачки одбори за избирачко место, за избор на Претседател на Република Македонија (Образец 16 а) е ставено на гласање.

7 Членови на Државната изборна комисија се произнесоа “ ЗА “ прифаќање на Појаснувањето за начинот на пополнување на записникот за ЗАПИСНИК за гласање, сумирање и утврдување на резултатите од Избирачки одбори за избирачко место, за избор на Претседател на Република Македонија (Образец 16 а).

Точка 3:

Информација во врска со поднесените барањата за гласање на болни и немоќни лица до Општинските изборни комисии за претседателските избори 2014 година;

Претседателот на ДИК, Никола Рилкоски, кажа во врска со оваа точка, дека во прилог на материјалот има Преглед на поднесени барања за гласање на болни и немоќни лица од 72 ОИК.

Се отвара расправа. За збор се јавија:

- Бедредин Ибраими, Член на ДИК, кој кажа дека за прв пат ДИК донесе едно строго Упатство болните и немоќните лица да го остварат правото на глас еден ден пред изборите, дома, со приложување на соодветна документација. Има преглед доставен од ОИК и чита од прегледот. Има покарактеристични ОИК како што се Кавадарци, Демир Хисар, Гевгелија, Крушево, Штип, Струмица, Ресен, Радовиш и др. Во некој ОИК како што се Могила, 8 болни и немоќни лица, Охрид, 137 болни и немоќни лица, Кисела Вода 9 болни и немоќни лица, што значи граѓаните во овие општини се свесни или ОИК правилно постапила по Упатството на ДИК. Од Прегледот се гледа дека во некои општини има реални бројки но во некои не. Поради тоа, има конкретен предлог ДИК, денес, до сите ОИК да испарти допис утре до 12 часот да ги достават до ДИК пријавите и целокупната медицинска документација во однос на гласањето на болните и немоќни лица. ДИК, како повисок орган пред ОИК ќе изврши увид во документацијата. Со ова ДИК сака да стави ред во врска со гласањето на болни и немоќни лица.

- Влатко Сајкоски, Член на ДИК, кажа дека е точно тоа што го кажа Бедредин Ибраими дека ДИК донесе Упатство, и во најголем дел тоа беше исто како претходното, единствено во делот на доставување на оригинални документи е ново. Тој како поискусен во однос на годините на работењето во ДИК, мора да го искаже своето задоволство дека само 7.574 лица се пријавиле како болни и немоќни лица. Минатите години оваа бројка беше многу, многу поголема. Можеби не е реална но секако е блиску до реалноста. ДИК не се лекари туку правници и тој смета дека Предлогот на Бедредин Ибраими не е соодветен. ДИК да се пушти во разгледување на 7.574 на болни и немоќни лица сега не е во ред. Да не се претвори ДИК во контролна комисија. По изборите, ДИК треба да направи една работна група од службите, да изврши контрола за овие болни лица и да достави Извештај до ДИК. Има само уште пет дена до претседателските избори и 20 дена до парламентарните избори и ова би било товар на ДИК кој би го оптеретил реализирањето на другите обврски на ДИК.

- Бедредин Ибраими, Член на ДИК, кажа дека за време на изборите ДИК има право да предложи и да бара, пристигнатите пријави и документацијата да ја разгледаат лекари специјалисти од Фондот за здравство, како помошно тело на ДИК. ДИК ќе бара од Фондот за здравство да испратат 3 лекари специјалисти кои ќе ги проверат сите пријави и документацијата.

- Виолета Дума, Член на ДИК, кажа дека се согласува целосно со дискусијата на Бедредин Ибраими а делумно со дискусијата на Влатко Сајкоски. Упатството ДИК го донесе на 27.02.2014 година и во точката 1 е точно опишано кое лице може да гласа 1 ден порано и дека ДИК бара лекарска документација во оригинал. Постара е од Влатко Сајкоски, но не и по присутна во ДИК, но смета дека бројот на пријавените болни лица не е соодветен со Упатството на ДИК. На пример во Ресен, еден доктор потпишал 78 уверенија дека 78 лица се болни и не можат да гласаат на денот на изборите, инаку во Ресен има вкупно 178 болни лица. Во Радовиш има 505 лица а во Центар само 53 лица, во Ново село 161 лице, а во Велес 522 лица од кои по 10 – 20 уверенија потпишани од ист лекар. Зошто би било прашањето дека ДИК не се доктори. Таа има сознанија дека лекарските уверенија немаат потпис, немаат печат и сл. И лани ДИК ќе направеше проверка по изборите но не ја направи. Ако во Радовиш има толку болни, а во државата има вкупно 7.574 болни треба да се загрижиме. Предлогот на Бедредин Ибраими го сваќа за да ДИК си ја

заштити работата, односно да утврди дали ОИК се придржуваат до Упатството на ДИК. Смета дека треба да се побара од ОИК, ДИК да ги види овие уверенија. Сега е работата ДИК да го спречи ова или после изборите.

- Анета Стефановска, Член на ДИК, кажа дека ќе ги потсети хронолошки и Бедредин Ибраими и Виолета Дума, во членот 2 во Упатството што пишува (го чита). Таа прашува дали лице кое има оперативен зафат и си дошло од болница, а сака да гласа, нема право да гласа. Значи, може да гласа ако е во постела и ДИК не може тоа право да му го ускрати. Болно и немоќно лице е во наредниот член, членот 2 од Упатството. Чита дел од дискусија од Записникот од 62 – та Седница на ДИК, каде Бедредин Ибраими и Виолета Дума бараат да се изврши измена и дополнување на Упатството "ОИК да врши електронска проверка во Избирачкиот список на сите уредно пријавени болни и немоќни лица". Сега се бара друго решение, утре можеби друго и др. Конкретно во Битола се пријавени 172 лица и испаѓа по 1 болен на Избирачко место. Ова е за пример а не е за критика. Дали ДИК се претвара во контролна комисија како што кажа Влатко Сајкоски. Може ли ДИК сега во оваа фаза да врши контрола на болните лица кога ги овластил ОИК тоа да го прават. Треба да се искоординираме. Добро е ова што го кажа Влатко Сајкоски, разумно и паметно. Со се друго ќе го закочиме избониот процес.

- Бедредин Ибраими, Член на ДИК, кажа дека е точно дека тој инсистирал, по предлогот на Потпретседателот на ДИК, за електронската проверка како е прочитано од Записникот. Со ова ДИК не го кочи избониот процес. И во Изборниот законик е предвидено 7 дена пред денот определен за гласање се затвара можноста на болните и немоќните лица да гласаат. Со ова, Изборниот законик дава можност ДИК да направи контрола. ДИК докажува дека и во оваа насока води сметка и не смее ова право да се злоупотреби. ДИК врши надзор на законитоста на работењето на понизок орган, ОИК.

- Виолета Дума, Член на ДИК, кажа дека колешката Анета Стефановска ја спомнала дека само го прочитала членот 1 од Упатството а не и членот 2, дека Членот 111 од Изборниот законик се однесува на гласањето на болни и немоќни лица. Со 7 гласови "ЗА" ДИК го усвои Упатството за гласање на болни и немоќни лица. Што се однесува на Записникот од 62 – та Седница на ДИК, нема ништо дека таа кажала. И порано ДИК дискутирала дека има лица здрави во болница но законот не предвидува како да гласаат. Не може некој друг да гласа како болно и немоќно лице освен оние предвидени со Упатството. Таа не сака да ја одложи работата за проверка после избори затоа што и тогаш Членовите на ДИК нема да бидат доктори.

- Сашо Срцев, член на ДИК, кажа за што се збори, за болни и инвалидизирани луѓе. Ова е ниту хумано ниту човечно. ДИК по ова Упатство мора да се обрати на ОИК да работат по тоа Упатство. Сега ДИК да ги земе надлежностите од ОИК и ајде се да земе ДИК да спроведува. Нигде во прегледот не пишува колку барања се усвоени, а колку се одбиени. Овдека има само барања за неколку општини за болни и немоќни лица за претседателски избори. Имавме приговор од СДСМ каде што се бараше ДИК да провери за болни и немоќни лица во Велес. Дегутантно е да се зборува за ваков тип на луѓе. Законот им дал право да гласаат и секој ќе си сноси одговорност и ОИК и докторите немојте да се сомневате во тоа. Нема да гласа целокупниот материјал да дојде во ДИК затоа што тоа е централизирање ДИК да одлучува. Ова се само барања а ОИК уште не одлучиле кои се усвоени а кои се одбиени, а ДИК ќе решава.

- Бедредин Ибраими, Член на ДИК, кажа дека за хуманоста треба друг да цени. Жали што постојат овие луѓе. За својата хуманост кажа дека успеал, во минатото во својата работа, да ги изедначи воените инвалиди со цивилните воени инвалиди. Но

тој сега зборува за евентуалната злоупотреба на орган кој е понизок од ДИК и за лекари кои им овозможуваат на лицата кои не се болни да гласаат. Се работи за работата на ОИК да се исконтролира од страна на ДИК. ДИК ќе каже ОИК утре до 12 часот да ги решат сите барања, оние ОИК кои не решиле, а има ОИК кои решиле. Има забелешки за ОИК кои решиле. На пример Аеродром 12 лица од кои 8 прифатени, 2 одбиени и 2 спорни барања. Ова е реална бројка. Значи има и совесни граѓани и во Аеродром е чиста сликата. Сега се зборува за орган кој е избран од ДИК а тоа е ОИК и за лекари кои даваат уверенија за човек кој е здрав. ДИК треба да стави на ова крај.

- Анета Стефановска, Член на ДИК, кажа дека сака да појасни со пример. На пример во Ресен има 78 уверенија кои ги потпишал еден лекар но таму се малку лиѓе кои ги вршат овие функции. Која е надлежноста на ДИК да навлегува што правата на лекарите, ако веќе ДИК бара оригинална документација. Нека се прочита членот 111 од Изборниот законик и Упатството. Болно и некојно лице се подразбира што е, оперирано лице и разни други примери. И ДИК на овие лица ќе им забранува да гласаат. Ова е исто како со Пустец. Има Упатство, има ОИК и од како ќе се заврши изборниот процес, тогаш контрола. ДИК е надвор од сите критериуми и можности. Не може Упатството да биде посилено од законот.

- Вилета Дума, Член на ДИК, и кажа на Анета Стефановска да го чита Упатството и да каже каде пишува оперирани лица. Ја потсетува дека и таа гласала за Упатството.

- Потпретседателот на ДИК, М-р Субхи Јакупи, кажа дека со измените на Изборниот законик ДИК е опфатена со новини во работењето. И со болните и немоќни лица имаше препорака од ОБСЕ ДИК да превземе превентива и ДИК донесе Упатство. Смета дека не е случајна измената во членот 111 од Изборниот законик дека овие лица ќе ја известат ОИК дека сакаат да гласаат најдоцна 7 дена пред изборите. Објаснувањето беше заради тоа што ДИК ќе има можност точно и законито да утврди дали лицето е болно и има право да гласа како болно и немоќно лице. ДИК има список пред себе и сега дали ќе има сомневање во многу мали општини многу болни лица, а во големи малку болни. Разбирливо е каде има повеќе граѓани да има повеќе болни. Во Ресен од 178 болни, 78 уверенија се од еден лекар. Тоа е проблематично, од еден лекар повеќе уверенија. Тоа е сомнително. ДИК не утврдува дека ќе ги поништи тие уверенија кои ОИК ги усвоиле. ДИК има време да го изврши надзорот на работата на ОИК дали го спровела Упатството на ДИК. ДИК треба да се увери дека во Велес, Радовиш и др. има толку болни. Овој список не е целосен. Има можност и време ДИК да изврши надзор, но не мора од сите општини, тој ќе се согласи од тие општини кои се сомнителни, дека има злоупотреба, да се направи проверка. ДИК има служба на располагање и може да изврши контрола на овие пријави и уверенија и ДИК на Седница ќе донесе Одлука и ќе даде сугестија. Се согласува ОИК да ја достават документацијата и ДИК да изврши надзор.

- Претседателот на ДИК, Никола Рилкоски, кажа дека на крај тој концизно ќе се произнесе и ќе настојува да не предизвика реплика. Нема потреба да се врши опонирање на намерата ДИК да изврши евентуална контрола на телата кои се под ДИК – ОИК и ИО. Во дискусијат се начна делот за хуманоста, но ДИК не зборува за оваа категорија на луѓе. Сево ова е заради одреден сомнеж на податоците дали е навистина оваа бројка од 7.574 луѓе вистинска. Дали се сите овие лица со медицинска дијагноза како е предвидено во Упатството. Во Упатството се предвидени болести со прилична тежина и оволкава бројка кај дел од ОИК дава сомнеж. Дава сомнеж и како дел од ОИК го имаат спроведено Упатството. ДИК и те како сочувствува со оваа категорија на гласачи но сака тие да гласаат а не да се

шлепаат со гласачи кои не се предвидени во Упатството. ДИК има право да врши надзор на органи и тела кои се под нив. За него е прифатливо да се изврши увид и да се види како ОИК вршеле утврдување на овие болести и како го примениле Упатството. Се согласува со дискусијата на М-р Субхи Јакупи во голем дел. Има ОИК односно општини каде се високи бројките на болни лица и кај него има сомнеж. Да се изврши увид и на работата на ОИК и на документацијата. Ке гласа "ЗА".

- Сашо Срцев, Член на ДИК, кажа дека ДИК ќе ја земе надлежноста на ОИК. Ке гласа против овој предлог. Нема известување, нема увид на болни и немоќни лица. ДИК врши упад на работата на ОИК.

- Преседателот на ДИК, Никола Рилкоски, кажа дека нема никаков упад во работата на ОИК од страна на ДИК, ДИК го има во секое време ова права.

- Бедредин Ибраими, Член на ДИК, дава конкретен предлог. Не бара да се достават нерешените пријави, бара да се достават решените пријави од 80 општини, но не мора сите, да се достават пријавите и документацијата од 15 општини, кои ги чита, да се достават до утре. Камо среќа ДИК да згреши. Предлага како Заклучок да биде ОИК да ги достави пријавите со документите до ДИК со укажување дека утре им е последен рок да се достават барањата.

- Преседателот на ДИК, Никола Рилкоски прашува да се достават само решените предмети.

- Бедредин Ибраими, Член на ДИК, одговори да се достават само решените предмети.

- Анета Стефановска, Член на ДИК постави прашање како врз основа на Упатството кое ДИК го донесе да се достави оригинална документација и како ДИК ќе констатира кога е се на латински во уверенијата. На кој начин, ДИК се специјалисти да кажат и да утврдат што се тие болести и во која фаза се. Како ДИК ќе утврди на пр. за мултиплекс склероза.

- Виолета Дума, Член на ДИК, одговори на прашањето на Анета Стефановска, исто како што ОИК утврдила за мултиплекс склероза.

- Бедредин Ибраими, Член на ДИК, го чита членот 25 од Изборниот законик. Сите органи имаат обврска да бидат во функција на ДИК за време на изборите. Прашањето беше како ДИК ќе провери. ОИК нема право да вика лекари, но ДИК има право да организира помошно тело од специјалисти и да се направи надзор на ОИК по однос на одобрување или неодобрување на гласањето на болни и немоќни лица.

- Анета Стефановска, Член на ДИК, кажа дека тоа што имала да го каже го кажала. Се оградува и ќе гласа против оваа одлука затоа што сака да го задржи дигнитетот на ДИК согласно Изборниот законик. Ке гласа против оваа одлука.

- Преседателот на ДИК, Никола Рилкоски, кажа дека е за него индикативно толку бранење. Во однос на предлогот на Бедредин Ибраими да се направи проверка само на одредени општини, смета дека треба да важи проверката за сите општини. Сите нека достават документација до ДИК, па ДИК ќе одлучи.

- Потпретседателот на ДИК, М-р Субхи Јакупи, кажа дека ДИК има право на надзор и контрола согласно членот 31 став (1) од Изборниот законик. ДИК има право да изврши надзор на оваа надлежност и само ќе утврди за што се работи.

Преседателот на ДИК, Никола Рилкоски, кажа дека ако ОИК ги нема до крај согледано сите пријави, ДИК да ги добие сите решени пријави или да им се даде рок до утре да ги решат и да ги достават документите. Предлага текст на Заклучокот: ДИК согласно законските одредби во членот 31 став (1) од Изборниот законик бара од ОИК до утре, 08.04.2014 година до 13 часот да ја достават целокупната документација во врска со поднесените барања за гласање на болни и

немоќни лица. Заклучокот е ставен на гласање. Во моментот се присутни 6 Членови на ДИК.

4 Членови на Државната изборна комисија (Никола Рилкоски, М-р.Субхи Јакупи, Виолета Дума и Бедредин Ибраими) се произнесоа " ЗА " прифаќање на Заклучокот:ДИК согласно законските одредби во членот 31 став (1) од Изборниот законик бара од ОИК до утре, 08.04.2014 година до 13 часот да ја достават целокупната документација во врска со поднесените барања за гласање на болни и немоќни лица, а 2 Члена на Државната изборна комисија (Сашо Срцев и Анета Стефановска) се произнесоа "ПРОТИВ " прифаќањето на Заклучокот. Заклучокот е составен дел на овој Записник.

Се констатира дека е прифатен Заклучокот: ДИК согласно законските одредби во членот 31 став (1) од Изборниот законик бара од ОИК до утре, 08.04.2014 година до 13 часот да ја достават целокупната документација во врска со поднесените барања за гласање на болни и немоќни лица. Службите веднаш да пристапат со работа по овој Заклучок.

Точка 4:

Разно

По точката "Разно" за збор е јави Потпретседателот на ДИК, М-р Субхи Јакупи кој даде предлог Заклучок во врска со работењето на помошното тело. Поради тоа што помошното тело се уште работи да се донесе Заклучок помошното тело да ја извршува работата во ДИК до заклучување на Избирачкиот список за парламентарните избори, односно до 20.04.2014 година.

Едногласно се прифати Заклучокот да им се продолжи работата на помошните тела до 20.04.2014 година.

Никој друг не се јави за збор.Претседателот на ДИК, Никола Рилкоски констатира дека е дневниот ред исцрпен и ја затвори деведесет и втората Седница на ДИК. Се заблагодари на сите присутни.


Составен дел на Записникот од оваа Седница е аудио снимката на Седницата.

92-та седница на Државната изборна комисија заврши во 18:16 часот.

Број 07-1408/2
08.04. 2014 година

ГЕНЕРАЛЕН СЕКРЕТАР НА
ДРЖАВНАТА ИЗБОРНА КОМИСИЈА,
Биљана Стојановска

ДРЖАВНА ИЗБОРНА КОМИСИЈА
ПРЕТСЕДАТЕЛ,
Никола Рилкоски



Изготвил: Зорица Петровиќ

